

ചരിത്ര സ്റ്റാറകളുടെ സംരക്ഷണം

283 (1033)

ഡോ. കെ. ടി. ജലീൽ:ശ്രീ. ഒ. ആർ. കേള:ശ്രീ. കെ. പി. കുഞ്ഞമ്മദ് കുട്ടി മാസ്റ്റർ:ശ്രീമതി ഒ. എസ്. അംബിക: താഴെക്കാണുന്ന

ചോദ്യങ്ങൾക്ക് തുറമുഖവും മ്യൂസിയവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ചരിത്രപ്രാധാന്യമുള്ള പൈതൃക സ്റ്റാറകളെയും പുരാവസ്തുക്കളെയും സംരക്ഷിക്കുന്നതിന് ആവിഷ്കരിക്കുവാൻ ഉദ്ദേശിക്കുന്ന പദ്ധതികൾ എന്തെല്ലാമാണെന്ന് അറിയിക്കാമോ?

ദേശീയ പ്രാധാന്യമില്ലാത്തതും നൂറു വർഷത്തിലേറെ പഴക്കമുള്ളതും ചരിത്രപരമായും കലാപരമായും പുരാവസ്തുപരമായും പ്രാധാന്യമുള്ളതുമായ സ്റ്റാറകളെയാണ് 1968-ലെ കേരള പ്രാചീന സ്റ്റാറക പുരാവസ്തു സങ്കേത പുരാവശിഷ്യ നിയമപ്രകാരം സംരക്ഷിത സ്റ്റാറകൾ (പ്രാചീന സ്റ്റാറകൾ) ആയി സർക്കാർ വിജ്ഞാപനം പുറപ്പെടുവിക്കുന്നത്. ഇത്തരത്തിൽ പുരാവസ്തു വകുപ്പിന്റെ കീഴിൽ 185 സംരക്ഷിത സ്റ്റാറകൾ നിലവിലുണ്ട്. പുരാവസ്തു വകുപ്പിലെ ഉദ്യോഗസ്ഥരുടെ പരിശോധനയിൽ കണ്ടെത്തുന്നതോ, വ്യക്തികളിൽനിന്നോ ഏതെങ്കിലും സ്ഥാപനം, സംഘടന എന്നിവയിൽനിന്നോ ലഭിക്കുന്ന നിവേദനങ്ങളിൽ പരാമർശിക്കുന്നവ പരിശോധിച്ച് യോഗ്യമാണെന്ന് കണ്ടെത്തുന്നവയോ ആയ സ്റ്റാറകളെയാണ് നിലവിൽ പ്രാചീന സ്റ്റാറകളുടെ പട്ടികയിൽ ഉൾപ്പെടുത്തുന്നതിന് പുരാവസ്തു വകുപ്പ് നടപടികൾ സ്വീകരിക്കുന്നത്. ഫീൽഡ് പരിശോധനകൾ, ഉത്ഖനനങ്ങൾ എന്നിവയിലൂടെ വെളിപ്പെടുന്നതും കണ്ടെത്തുന്നതുമായ പുരാവസ്തുക്കൾ വകുപ്പ് ഏറ്റെടുക്കുകയും സംരക്ഷിക്കുകയും ചെയ്യുന്നു. ചരിത്രപരവും പുരാവസ്തുപരവുമായി പ്രാധാന്യമുള്ള സ്റ്റാറകൾ പരിശോധിക്കുന്നതിനും സംരക്ഷിക്കുന്നതിനും പുരാതത്വപരമായി പ്രാധാന്യമുള്ള പ്രദേശങ്ങളിൽ പരിശോധനകളും ഉത്ഖനനങ്ങളും നടത്തി പുരാവസ്തുക്കൾ കണ്ടെത്തി സംരക്ഷിക്കുന്നതിനുമുള്ള നടപടികൾ പുരാവസ്തു വകുപ്പ് ശക്തിപ്പെടുത്തുന്നതാണ്.

(ബി) ചരിത്രസ്റ്റാറകളെ സംരക്ഷിക്കുന്നതിനും അവയിൽ കാലികമായ പരിശോധന നടത്തി ജീർണ്ണതയും കേടുപാടുകളും ബാധിച്ചവയെ പൂർവ്വസ്ഥിതിയിലാക്കുന്നതിനും അവലംബിക്കുന്ന ശാസ്ത്രീയ മാർഗ്ഗങ്ങൾ എന്തെല്ലാമാണെന്ന് വ്യക്തമാക്കാമോ?

കേരള പുരാവസ്തു വകുപ്പിന് കീഴിൽ ഒരു ഘടന സംരക്ഷണ വിഭാഗവും ഒരു രാസ സംരക്ഷണ വിഭാഗവും പ്രവർത്തിച്ചു വരുന്നു. മേൽ വിഭാഗങ്ങളിലെ മുതിർന്ന ഉദ്യോഗസ്ഥർ സമയാസമയങ്ങളിൽ സ്മാരകങ്ങൾ പരിശോധിക്കുകയും ജീർണ്ണതകൾ തിട്ടപ്പെടുത്തിയശേഷം ആവശ്യമായ സംരക്ഷണ പ്രവർത്തനങ്ങൾ നടത്തിപ്പോരുകയും ചെയ്യുന്നു. സ്മാരകങ്ങളുടെ പൗരാണികതയ്ക്ക് ഒട്ടും കോട്ടം തട്ടാതെയുള്ള സംരക്ഷണ പ്രവർത്തനങ്ങളാണ് വകുപ്പ് നടത്തുന്നത്. സ്മാരകങ്ങളുടെയും പുരാവസ്തുക്കളുടെയും സംരക്ഷണത്തിന്റെ കാര്യത്തിൽ പ്രിവന്റീവായ സമീപനമാണ് പ്രാഥമികമായി പുരാവസ്തു വകുപ്പ് കൈക്കൊണ്ടുവരുന്നത്.

(സി) നാടിന്റെ ചരിത്രം, ചരിത്ര സൂക്ഷിപ്പുകൾ എന്നിവയുടെ പ്രാധാന്യം സംബന്ധിച്ച് യുവതലമുറയിൽ അവബോധം സൃഷ്ടിക്കുന്നതിനായി സ്വീകരിക്കുവാൻ ഉദ്ദേശിക്കുന്ന നടപടികൾ എന്തെല്ലാമാണെന്ന് വിശദമാക്കാമോ?

നാടിന്റെ ചരിത്രം, ചരിത്ര ശേഷിപ്പുകൾ എന്നിവ സൂക്ഷിക്കേണ്ടതിന്റെ പ്രാധാന്യത്തെക്കുറിച്ച് യുവതലമുറയിൽ അവബോധം സൃഷ്ടിക്കുന്നതിന് പുരാവസ്തു പ്രദർശനങ്ങൾ, സെമിനാറുകൾ, പുരാവസ്തു പ്രസിദ്ധീകരണങ്ങൾ തുടങ്ങിയ പ്രവർത്തനങ്ങൾ നടത്തിവരുന്നു. വകുപ്പിന്റെ കീഴിലുള്ള 15 മ്യൂസിയങ്ങൾ പൈതൃക അവബോധം സൃഷ്ടിക്കുന്ന കാര്യത്തിൽ ഏറ്റവും വലിയ ജനകീയ വിദ്യാഭ്യാസ ശൃംഖലയായി പ്രവർത്തിക്കുന്നു. ഇതുകൂടാതെ വകുപ്പ് ഒരു വെബ്സൈറ്റും ഒരു യൂട്യൂബ് ചാനലും ആരംഭിച്ചിട്ടുണ്ട്. ഇത്തരം പ്രവർത്തനങ്ങൾ, പുതിയ സങ്കേതങ്ങൾകൂടി ഉപയോഗപ്പെടുത്തി വിപുലപ്പെടുത്തുന്നതിന് പുരാവസ്തു വകുപ്പ് നടപടി സ്വീകരിക്കുന്നതാണ്. നാടിന്റെ ചരിത്രം, ചരിത്ര സൂക്ഷിപ്പുകൾ എന്നിവയുടെ പ്രാധാന്യം സംബന്ധിച്ച് യുവതലമുറയിൽ അവബോധം സൃഷ്ടിക്കുന്നതിനായി പുരാതന വകുപ്പിൽ സൂക്ഷിച്ചുപോരുന്ന അമൂല്യങ്ങളായ ചരിത്ര രേഖകൾ ഉപയോഗപ്പെടുത്തി ഗവേഷണത്തിനായി എത്തുന്ന വിദ്യാർത്ഥികൾക്ക് വകുപ്പ് ആധുനിക സൗകര്യങ്ങളോടുകൂടിയ ഒരു പഠന ഗവേഷണ സ്ഥാപനമായി നിലകൊള്ളുന്നു. പൊതുവിദ്യാഭ്യാസ വകുപ്പിന്റെ സഹകരണത്തോടെ സംസ്ഥാനത്തെ ഹൈസ്കൂളുകളിൽ ഹെറിറ്റേജ് ക്ലബ്ബുകൾ സ്ഥാപിച്ചിട്ടുണ്ട്. ഏറ്റവും മികച്ച പ്രവർത്തനം കാഴ്ചവയ്ക്കുന്ന ഹെറിറ്റേജ് ക്ലബ്ബുകൾക്ക് ഹെറിറ്റേജ് ഗ്രാന്റ്, അവാർഡ് എന്നിവ നൽകി വരുന്നു. കൂടാതെ ടി ഹെറിറ്റേജ് ക്ലബ്ബുകളുടെ ആഭിമുഖ്യത്തിൽ എല്ലാ വർഷവും ചരിത്ര ക്വിസ് സംഘടിപ്പിക്കുകയും വിജയികൾക്ക് സമ്മാനങ്ങൾ നൽകുകയും ചെയ്യുന്നു. ചരിത്ര ക്വിസിൽ പങ്കെടുത്ത വിജയിക്കുന്ന കുട്ടികളെയും അവരുടെ രക്ഷിതാക്കളെയും പങ്കെടുപ്പിച്ചുകൊണ്ട് ചരിത്ര പഠനയാത്ര, ചരിത്ര പഠന ക്യാമ്പ് എന്നിവയും പുരാതനവകുപ്പ് സംഘടിപ്പിച്ചുവരുന്നു. പുരാതന വകുപ്പിന്റെ പ്രാധാന്യവും

പ്രവർത്തനങ്ങളും അടുത്തറിയുന്നതിനായി സ്കൂൾ കുട്ടികളെ പങ്കെടുപ്പിച്ചുകൊണ്ട് "കുട്ടികൾ-ആർക്കൈവ്സിന്റെ കൂട്ടുകാർ" എന്ന പേരിൽ ദ്വിദിന സെമിനാർ സംഘടിപ്പിച്ചുപോരുന്നു. കൂടാതെ യുവാക്കളിലും വിദ്യാർത്ഥികളിലും ചരിത്രാവബോധം വളർത്തുന്നതിനായി ചരിത്ര സെമിനാറുകൾ, ചർച്ചകൾ, എക്സിബിഷനുകൾ എന്നിവയും സംഘടിപ്പിച്ചു വരുന്നു.

വലിയ തമ്പുരാൻ കോവിലകം സംരക്ഷിത സ്മാരകമാക്കുന്നതിനുള്ള വിജ്ഞാപനം

284 (1034) ശ്രീ. അൻവർ സാദത്ത്: താഴെക്കാണുന്ന ചോദ്യങ്ങൾക്ക് തുറമുഖവും മ്യൂസിയവും വകുപ്പുമന്ത്രി സദയം മറുപടി നൽകുമോ:

(എ) ജി.ഒ.(ആർ.റ്റി.) 101/2020/സി.എ.ഡി. പ്രകാരം ആലുവ നിയോജക മണ്ഡലത്തിലെ കാഞ്ഞൂർ പഞ്ചായത്തിലെ വലിയ തമ്പുരാൻ കോവിലകം സംരക്ഷിത സ്മാരകമാക്കുന്നതിനുള്ള പ്രാഥമിക വിജ്ഞാപനം 2-2-2021-ൽ അഞ്ചാം നമ്പറായുള്ള സർക്കാർ ഗസറ്റിൽ പ്രസിദ്ധീകരിച്ചതിനുശേഷം അന്തിമ വിജ്ഞാപനത്തിനുള്ള എന്തെല്ലാം നടപടികളാണ് പുരാവസ്തു വകുപ്പ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(ബി) അന്തിമ വിജ്ഞാപനം ഉടൻ പുറപ്പെടുവിക്കുന്നതിനുള്ള നിർദ്ദേശം നൽകുമോയെന്ന് വ്യക്തമാക്കുമോ?

(എ&ബി) എറണാകുളം ജില്ലയിലെ ആലുവ കിഴക്കുംഭാഗം വില്ലേജിലെ വലിയ തമ്പുരാൻ കോവിലകം പുരാവസ്തു വകുപ്പിന്റെ സംരക്ഷിത സ്മാരകമായി പ്രഖ്യാപിച്ചുകൊണ്ടുള്ള പ്രാഥമിക വിജ്ഞാപനം (Kerala Gazette No. 5 dated 2nd February, 2021) പ്രസിദ്ധീകരിച്ചിട്ടുണ്ട്. കോവിഡ് മഹാമാരിയെത്തുടർന്നുള്ള നിയന്ത്രണങ്ങൾ/അടച്ചിടൽ അവസാനിച്ചാൽ ഉടൻതന്നെ അന്തിമ വിജ്ഞാപനം പുറപ്പെടുവിക്കുന്നതിനുള്ള നടപടികൾ സ്വീകരിക്കുന്നതാണ്.

(സി) അന്തിമ വിജ്ഞാപനത്തിനായി എന്തെങ്കിലും തടസ്സം നിലവിലുണ്ടോയെന്ന് വ്യക്തമാക്കുമോ?

അന്തിമ വിജ്ഞാപനം പുറപ്പെടുവിക്കുന്നതിന് നിലവിൽ തടസ്സങ്ങളൊന്നുമില്ല.

(നക്ഷത്രചിഹ്നമിടാത്ത 1026-ാം നമ്പർ ചോദ്യത്തിനുള്ള ഉത്തരം എഡിംഗ് ബ്രാഞ്ചിൽ ലഭ്യമല്ല.)

(ചോദ്യോത്തരങ്ങൾ കഴിഞ്ഞു.)